

एक नजर में

सेवासदन महाविद्यालय के छात्रा/छात्राओं का परीक्षा परिणाम उत्कृष्ट रहा




बुरहानपुर। सेवासदन महाविद्यालय के बी.एस.सी. (बायोलॉजी) द्वितीय वर्ष के छात्र-छात्राओं का परीक्षा परिणाम शतप्रतिशत रहा। जिसमें कु. विद्याका महानज ने 8.70 एजीपीए अंक प्राप्त कर महाविद्यालय में प्रथम स्थान अर्जित किया। साथ ही महाविद्यालय में द्वितीय स्थान पर कु. साधना राठौर ने 8.65 एजीपीए अंक प्राप्त किये तथा तृतीय स्थान पर कु. कोमल मदनानी ने 8.60 एजीपीए अंक प्राप्त कर महाविद्यालय एवं जिले का नाम गौरवान्वित किया। सेवासदन शिक्षा समिति अध्यक्ष श्रीमती तारिका वीरेन्द्रसिंह ठाकुर ने छात्र-छात्राओं की इस उत्कृष्ट सफलता पर बधाई एवं शुभकामनाएं देते हुये कहा कि इस उत्कृष्ट सफलता का श्रेय विद्यार्थियों की कड़ी मेहनत एवं गुरुजनों के मार्गदर्शन एवं शिक्षा समिति द्वारा विद्यार्थियों को दी गई अध्ययन सुविधा को जाता है। समिति सचिव हसमुखलाल जरीवाला, मैनेजर मनीष पटेल, प्राचार्य डॉ. एस.एम. शकील, विभागाध्यक्ष डॉ. अरविन्द दुबे, प्रो. रूपाली पालीवाल, प्रो. नितिन भालदे, प्रो. योगिता महाजन, प्रो. हिमांशु धामदेकर, डॉ. सुधील माहेश्वरी, डॉ. अभिलाषा पाण्डेय, डॉ. अरुणा दीक्षित, डॉ. ज्योति कापडिया, प्रो. संजय महानज, तुषार पवार, श्रीमती शिवानी रेवापाटी एवम महाविद्यालय के समस्त प्राध्यापकों ने छात्र-छात्राओं को हार्दिक शुभकामनाएं देते हुये हर्ष व्यक्त किया।

बुरहानपुर की बेटे खंडवा आकाशवाणी पर आज



बुरहानपुर। प्रबुद्ध कवि साहित्यकार शिक्षिका सुनंदा बहुगुने खंडवा आकाशवाणी पर आज मेरी कहानी सच्चा उपहार प्रसारित होगी। ज्ञात हो विगत दिवस सुनंदा बहुगुने की आवाज में पूरी कहानी की रिकार्डिंग संपन्न हुई थी। इनकी उपलब्धि पर विधायक अर्चना चिटनिस, जिला अध्यक्ष डॉ. मनोज माने, महापौर माधुरी पटेल, वार्ड पार्षद आशीष शुक्ला, पूर्व पार्षद रश्मि देवेंद्र सहित गणमान्य जनो ने बधाई दी।

कौस्तुभ धाम काव्य कुंज में प्रगतिशील हिन्दी मंच द्वारा पावस काव्य एवं संगीत संध्या का आयोजन



बुरहानपुर। पावस प्राकृतिक वातावरण में बुरहानपुर नगर के साहित्यकारों एवं संगीत कलाकारों का सम्मान समारोह आयोजित किया गया। काव्य संध्या वरिष्ठ साहित्यकार टाणु वीरेन्द्र सिंह चित्रकार की अध्यक्षता में रखी गई। विशेष अतिथि के रूप में डॉ. शिव आचार्य हर्बल उपस्थित थे। अध्यक्ष ने इस शुभ अवसर पर अपने काव्यात्मक उद्बोधन में, ध्वनि सारी खुशियां देकर में तुम्हें दर्द सीने में छुपा कर गीत लिखता हूँ, पंक्ति को के माध्यम से प्रस्तुत किया।

प्रथम चरण में कार्यक्रम के प्रारंभ में मां शारदे को नमन करते हुए अध्यक्ष एवं विशेष अतिथि का पुष्पाहार द्वारा अभिनंदन किया। पावस के शुभ अवसर पर मधुर स्वर में डा. वीरेन्द्र सिंह चित्रकार कवि एवं गीतकार ने गीत प्रस्तुत किया। शोभालाल शर्मा, डा. शिव आचार्य हर्बल, हरीश राठौर ने अपनी उत्कृष्ट रचनाओं का पाठ किया। काव्य संध्या के द्वितीय चरण में नगर के संगीत कलाकारों द्वारा काव्य और संगीत पर विचार प्रस्तुत किये गये।

इस गरिमामय पारिवारिक कार्यक्रम में महेश राव मावले पत्रकार, दिलीप कटियारे, विनोद बारी, हर्ष ठाकुर, नूर उद्दीन बर्तन वाला, अरमान खान खंडवा, आमिर अली भाई, बाबू भाई सहित दो महिला कलाकार भोपाल सदस्यों ने भाग लिया। कार्यक्रम के अंत में नगर के वरिष्ठ साहित्यकार ठाकुर वीरेन्द्र सिंह चित्रकार को उनके जन्म दिन की उपस्थित सभी साहित्यकारों कलाकारों द्वारा हार्दिक बधाई एवं शुभकामनाएं प्रेषित की। कार्यक्रम का सिद्धहस्त संचालन हरीश कुमार राठौर ने किया एवं आभार श्री हर्ष ठाकुर ने माना।

सक्षम जीवन कौशल विकास कार्यक्रम के अंतर्गत शिक्षकों का एक दिवसीय रिफ्रेश प्रशिक्षण



नेपानगर। जिले के खकनार ब्लॉक में आदिवासी विकास खंड में राष्ट्रीय शिक्षा नीति 2020 के अंतर्गत किशोर किशोरियों के सर्वांगिक विकास हेतु मध्य प्रदेश के सभी 20 जनजातीय जिलों में जनजातीय कार्य विभाग मध्य प्रदेश द्वारा सक्षम कार्यक्रम 21वीं सदी के जीवन कौशल के सफल क्रियान्वयन हेतु नॉलेज पार्टनर के रूप में मैजिक बस इंडिया फाउंडेशन के सहयोग से कार्यक्रम का संचालन किया जा रहा है।

सक्षम कार्यक्रम को सफल बनाने हेतु विकासखंड स्त्रोत समन्वयक श्री कृष्ण कुमार पाराशर जी के मार्गदर्शन में उत्कृष्ट विद्यालय ब्लॉक खकनार में माध्यमिक शिक्षकों का एक दिवसीय उन्मुखीकरण कार्यशाला का आयोजन दो बच्चों में किया गया। कार्यशाला में सक्षम कार्यक्रम के क्रियान्वयन के लिए दिशा निर्देश दिए गए। मास्टर ट्रेनर श्रीमती राजश्री बाधम, केशव पधारे, श्रीमती अर्चना फूड मैजिक, बस इंडिया फाउंडेशन से विकासखंड प्रबंधक प्रिया पाल के द्वारा कार्यशाला को सफलतापूर्वक संचालित किया गया है। कार्यशाला का मुख्य उद्देश्य शैक्षणिक संस्था के शिक्षकों की द्वितीय वर्ष के बारे में समझ विकसित करना। विद्यालयों में सक्षम कार्यक्रम की सफल संचालन में एवं शिक्षकों, प्रधान अध्यापकों प्राचार्यों एवं अन्य पदाधिकारियों की भूमिका के बारे में समझ विकसित करना ताकि किशोर किशोरियों में 21वीं सदी के जीवन कौशल से उन्हें लैस किया जा सके। जिससे बच्चे का सर्वांगिक विकास हो सके। और वह अपने व्यवहारिक जीवन में अपने सामने आने वाली चुनौतियों का सामना करने में सक्षम हो सके।

नावरा में महिला की गला रेतकर जघन्य हत्या, लव जेहाद का आरोप, आरोपी रईस गिरफ्तार

नवभारत न्यूज, बुरहानपुर।

नेपानगर क्षेत्र के ग्राम नावरा में धारदार हथियार से 35 साल की एक महिला की हत्या कर दी गई। घटना देर रात करीब 10.30 बजे की बताई जा रही है। सूचना मिलने पर नेपानगर थानाए नावरा चौकी पुलिस मौके पर पहुंची। पुलिस ने आरोपी को हिरासत में ले लिया उससे पूछताछ की जा रही है। वहीं शनिवार सुबह 8 बजे से ही एसपी देवेन्द्र कुमार पाटीदार, एडिशनल एसपी एसएस कनेशन नेपानगर पहुंचे। यहां से घटना स्थल के लिए रवाना हुए। मृतिका का नाम भाग्यश्री पिता नामदेव धानुक 35 है। लेकिन सवाल अब उठ रहा है कि यह महज एक प्रेम प्रसंग की हत्या है या फिर इसके पीछे लव जिहाद की पूरी



मानसिकता काम कर रही थी।

बुरहानपुर एसपी देवेन्द्र कुमार पाटीदार ने बताया नावरा में महिला की धारदार हथियार से हत्या हुई है। सूचना मिलने पर टीम पहुंची। महिला को अस्पताल ले जाया गया लेकिन उसकी मौत हो चुकी थी। रईस नामक एक युवक से काफ़ी समय से संबंध थे। उनके बीच आपस में विवाद भी होता

रहा था। हत्या के पीछे कथित प्रेम संबंध और धर्मांतरण का दबाव बताया जा रहा है। आरोपी को हिरासत में लेकर पूछताछ की जा रही है। आरोपी के खिलाफ हत्याए एट्रोसिटी एक्ट के तहत केस दर्ज किया गया है। एसपी पाटीदार ने कहा मामले को पुलिस ने गंभीरता से लिया है। आरोपी के खिलाफ सख्ती से कार्रवाई की जाएगी।

अस्पताल में परिजन ने किया हंगामा :- मृतिका का पोस्टमार्टम बुरहानपुर जिला अस्पताल में हुआ। यहां परिजन ने हंगामा किया। मृतिका की बहन सुभद्रा ने आरोप लगाए कि उसकी बहन भाग्यश्री को आरोपी लगातार प्रताड़ित करता था। उस पर दबाव बनाता था। उसे फंसी की सजा दी जाना चाहिए। इधर हिन्दू संगठन के पदाधिकारी भी अस्पताल पहुंच गए और घटना पर आक्रोश जताया।

हिन्दू संगठनों ने जताया आक्रोश :- हिन्दू संगठन के अमित वारुडे ने कहा घटना दुःखद है। आरोपी के खिलाफ सख्ती से कार्रवाई की जाना चाहिए। बुरहानपुर भी अब धर्मांतरण लव जिहाद से इससे

अछूता नहीं रहा है। आरोपी धर्मांतरण का दबाव बनाता था। टार्चर करता था। संबंध बनाना चाह रहा था वह स्वीकार नहीं किया। जेहादी ने गला काटकर मार दिया। उसका घर तोड़ा जाए। देउतलाई क्षेत्र में जिले में धर्मांतरण चल रहा है। हिन्दू जागरण मंच के जिला संयोजक अजीत परदेसी ने गंभीर आरोप लगाते हुए कहा, धर्मांतरण नहीं किया गया तो उसका गला काट दिया गया। शासन प्रशासन से मांग करेंगे कि आरोपी को फंसी की सजा दी जाए। उसका नेपानगर स्थित मकान और उसके द्वारा किया गया अतिक्रमण भी तोड़ा जाए।

नावरा में विरोध प्रदर्शन, दुकानें बंद, घर तोड़ने की मांग :- हिन्दू संगठनों ने नावरा में प्रदर्शन कर

नारेबाजी की और दुकानदारों से स्वेच्छा से बंद रखने की अपील की। गांव में पूरा दिन सन्नाटा और तनाव का माहौल रहा। संगठनों ने आरोपी रईस के नेपानगर स्थित घर और अवैध अतिक्रमण को गिराने की भी मांग की है। प्रशासन से एनएसए, राष्ट्रीय सुरक्षा कानून उल्लंघन लागू और फस्ट ट्रेक कोर्ट में सुनवाई कर फंसी की सजा की मांग की जा रही है।

किसी को बख्शा नहीं जाएगा :- पुलिस कप्तान देवेन्द्र कुमार पाटीदार ने कहा कि आरोपी को गिरफ्तार कर लिया है उसके खिलाफ सख्ती से कार्रवाई की जाएगी। दोष सिद्धी तक नजर रखी जाएगी। आरोपी के खिलाफ हत्या और एट्रोसिटी एक्ट के तहत केस दर्ज किया गया है।

वनमाली सृजन केंद्र बुरहानपुर को उत्कृष्ट केन्द्र सम्मान

नवभारत न्यूज, बुरहानपुर।

वनमाली सृजन केंद्रों का पांचवा दो दिवसीय राष्ट्रीय सम्मेलन स्कोप ग्लोबल स्किल्स विश्वविद्यालय भोपाल के वनमाली सभागार में 2 अगस्त को सम्पन्न हुआ। दो सौ से अधिक वनमाली सृजन केंद्रों के पदाधिकारी सम्मिलित हुए। वनमाली सृजन केंद्र बुरहानपुर को उत्कृष्ट केन्द्र सम्मान 2025 केंद्र अध्यक्ष संतोष परिहार को प्रदान किया गया। सम्मेलन



में सम्पन्न राष्ट्रीय संगोष्ठीयों में संतोष परिहार द्वारा वक्तव्य प्रस्तुत किया गया।



नगरीय प्रशासन आयुक्त ने यह भी स्पष्ट किया है कि यदि उक्त अधिकारी जांच में अपेक्षित सहयोग नहीं करते हैं, तो जांच प्रक्रिया को एकपक्षीय रूप से आगे बढ़ाया जाये। इसी क्रम में, नगर

स्विमिंग पूल निर्माण में अनियमितता के प्रकरण पर होगी सख्त कार्रवाई

नवभारत न्यूज,

बुरहानपुर। आयुक्त नगरीय प्रशासन एवं विकास संकेत भोंडवे ने बुरहानपुर नगर निगम में स्विमिंग पूल निर्माण कार्य में पाई गई अनियमितताओं को गंभीरता से लिया है। उन्होंने आयुक्त नगर निगम बुरहानपुर को निर्देशित किया है कि उक्त प्रकरण में संदिग्ध पाए गए सेवानिवृत्त उपयंत्री सगीर अहमद एवं उपयंत्री अमित गंगराड़े से जांच में पूर्ण सहयोग प्राप्त किया जाए। दोनों से यह अपेक्षा की गई है कि वे निर्धारित समयबाध में अपना प्रतिवेदन प्रस्तुत करें।

नगरीय प्रशासन आयुक्त ने यह भी स्पष्ट किया है कि यदि उक्त अधिकारी जांच में अपेक्षित सहयोग नहीं करते हैं, तो जांच प्रक्रिया को एकपक्षीय रूप से आगे बढ़ाया जाये। इसी क्रम में, नगर



निगम बुरहानपुर में वर्तमान में पदस्थ उपयंत्री अशोक पाटिल के विरुद्ध अनुशासनमक कार्रवाई करने के निर्देश भी संबंधित अधिकारियों को दिए गए हैं।

आयुक्त श्री भोंडवे का कहा है कि नगरीय कार्यों में पारदर्शिता और उत्तरदायित्व सुनिश्चित करने के लिए किसी भी प्रकार की अनियमितता को बर्दाश्त नहीं किया जाएगा।

नागरिक सहभागिता को बढ़ावा देने के लिये नवाचार :- नगरीय प्रशासन एवं विकास विभाग के आयुक्त संकेत भोंडवे ने नगरीय क्षेत्रों में आम जनता की सहभागिता बढ़ाने के लिए एक नवाचार की शुरुआत की है। इसके तहत उन नागरिकों से आवेदन मांगे गए हैं जो सड़क निर्माण, पेयजल आपूर्ति, सीवरज सिस्टम जैसे निर्माण कार्यों में

दक्षता रखते हैं। नगरीय प्रशासन आयुक्त ने इस पहल के बारे में बताते हुए कहा कि यह पहल नगरीय निकायों में निर्माण कार्यों की गुणवत्ता को सुनिश्चित करने में सहायक सिद्ध होगी। नागरिकों की सहभागिता से कार्यों में पारदर्शिता और कार्यक्षमता बढ़ेगी। साथ ही स्थानीय लोगों की जरूरतों और प्राथमिकताओं को बेहतर ढंग से समझा जा सकेगा। इच्छुक नागरिक अपने आवेदन को ई-मेल के माध्यम से भेज सकते हैं। आवेदन भेजने के लिए ई-मेल आईडी का उपयोग किया जा सकता है। नगरीय विकास आयुक्त ने यह भी आशा व्यक्त की कि यह कदम राज्य के नगरीय विकास में सुधार लाएगा और नागरिकों को अधिक सक्रिय रूप से शामिल करने में मदद करेगा।

पर्यावरण पर आधारित चित्रकला, गीत, कहानी, नाटक गतिविधियाँ

नवभारत न्यूज,

बुरहानपुर। शासकीय माध्यमिक शाला तुरुकगुराड़ा में आज पर्यावरण जागरूकता को समर्पित विविध सांस्कृतिक एवं रचनात्मक गतिविधियों संपन्न हुईं। विद्यार्थियों ने चित्रकलाए पर्यावरण गीत, नाटक और कहानी प्रस्तुति के माध्यम से पर्यावरण संरक्षण का सार्थक संदेश दिया।

कार्यक्रम का विशेष आकर्षण रही चित्रकला प्रतियोगिताए जिसमें बच्चों ने प्रकृति, वन्यजीवन और हरियाली पर अपने भावों को रंगों के माध्यम से सजीव किया। इस



प्रतियोगिता में प्रथम, द्वितीय एवं तृतीय स्थान प्राप्त करने वाले विद्यार्थियों को स्वतंत्रता दिवस के मुख्य कार्यक्रम में पुरस्कृत किया जाएगा। विद्यार्थियों द्वारा वृक्षारोपण भी किया गया तथा इको क्लब लिंक, निसर्ग ऐप, वायुदूत ऐप एवं एक पेड़ माँ के नाम ऐप पर वृक्षारोपण के फोटो अपलोड किए गए। यह प्रयास डिजिटल युग में पर्यावरण संरक्षण से विद्यार्थियों को

जोड़ने की दिशा में एक अभिनव पहल है। कार्यक्रम में विद्यालय के पर्यावरण मित्र शिक्षक संजय राठौड़ द्वारा स्वरचित पर्यावरण गीत को प्रस्तुति ने वातावरण को भावविभोर कर दिया और उपस्थितजनों को प्रकृति के प्रति प्रेम और जिम्मेदारी का बोध कराया। इस दौरान देवानंद वानखेड़े, सुभाष चौहान, विठ्ठल चौधरी, महेंद्र महानज उपस्थित थे।

जय मां तामी शिव श्रद्धा कावड़ यात्रा का दूसरा दिन

नवभारत न्यूज,

खकनार। पूर्व विधायक सुमित्रा देवी कास्टेकर की जय मां तामी शिव श्रद्धा कावड़ यात्रा का शनिवार को दूसरा दिन रहा। यह कावड़ यात्रा रामाखेड़ा महापुल से गुंसेश्वर महादेव मंदिर खंडकोड तक यात्रा का खकनार में भव्य स्वागत राजू शिवहरे मित्र मंडल द्वारा कौशलया वाटिका पर किया

गया। जिसमें जिला पंचायत सदस्य अशोक पटेल, पूर्व मंडल अध्यक्ष निलेश सतरकार, चेतन सतारकर, भागवत महानज, पोपट पवार, रमेश गौतम, दारा भाई, कालू राठौर भी कावड़ यात्रा में शामिल हुए। जय मां तामी शिव श्रद्धा कावड़ यात्रा को ग्रामीणों द्वारा भरपूर समर्थन मिल रहा है, जगह जगह स्वागत किया जा रहा है।



क्षत्रिय वीरांगना महासभा शाखा ने वृद्ध आश्रम में खाद्य सामग्री दान की



नवभारत न्यूज, बुरहानपुर। अंतर्राष्ट्रीय क्षत्रिय वीरांगना महासभा शाखा बुरहानपुर की सभी पदाधिकारियों और सदस्यों ने मिलकर बुरहानपुर शहर के निराश्रित गरीब बुजुर्गों के भोजन सहायता खाद्य सामग्री दान कीणु साथ ही वहां पर रह रहे बुजुर्गों को नाश्ता कराया गया फल और बिरिकट

भी दिए गए वहां पर रह रहे सभी बुजुर्गों महिलाओं को टॉवेल और साड्डिंग भी भेंट की गई। अवसर पर अंजलि चौहान, डॉ. स्मिता हजारी, प्रियंका दिक्षित, मीना चौहान, जयश्री ठाकुर, लयश्री ठाकुर, संगीता ठाकुर, सरोज ठाकुर, पल्लवी चौहान, श्वेता सिंह, रीमा दीक्षित, सुनंदा गौर, श्रद्धा दीक्षित, श्रुति दीक्षित, अंकिता बघेल, वर्षा ठाकुर,

ज्योति गौर, श्रद्धा गौर, आशा ठाकुर, ज्योति ठाकुर, सुनीता ठाकुर, अर्चना पवार, रश्मि सेंगर, रेखा बैस आदि उपस्थित थे।

इस अवसर पर रोटी बैंक संचालक संजयसिंह शिन्दे ने रोटी बैंक संस्था की विस्तृत जानकारी देते हुए बताया कि विगत छह वर्षों से हम शहर के निराश्रित गरीब बुजुर्गों को अकेले

जीवन जीते हैं उन्हें उनके घर जाकर उनको रोज ताजा गरमा गरम भोजन टिफिन में भरकर पहुंचा कर आते हैं। हम सेवा निरंतर आज भी नियमित जारी है। इस निशुल्क भोजन सेवा हेतु शहर के हजारों दान दाताओं का हमें सहयोग मिलता है। अंत में शिन्दे ने उपस्थित सभी महिलाओं का आभार व्यक्त किया।

ऐतिहासिक क्षण देश के 9.7 करोड़ किसानों को पीएम किसान सम्मान निधि योजनांतर्गत 20,500/- करोड़ की राशि खातों में हस्तांतरित

पीएम किसान सम्मान निधि अभूतपूर्व पहल, किसानों के लिए सम्मान और समृद्धि: चिटनिस

नवभारत न्यूज,

बुरहानपुर। आज यशस्वी प्रधानमंत्री अनंरेंद्र मोदी ने वाराणसी, उत्तर प्रदेश से सिंगल क्लिक के माध्यम से देश के 9.7 करोड़ से अधिक किसानों को पीएम किसान सम्मान निधि योजनांतर्गत 20,500/- करोड़ से अधिक की धनराशि डीबीटी के माध्यम से सीधे उनके खातों में हस्तांतरित की। इसी क्रम में बुरहानपुर के ग्राम सांडस में कृषि विज्ञान केन्द्र में आयोजित पीएम किसान सम्मान निधि वितरण कार्यक्रम में विधायक एवं पूर्व कैबिनेट मंत्री श्रीमती अर्चना चिटनिस ने सम्मिलित होकर अनदाताओं के साथ इस ऐतिहासिक क्षण का साक्षी बनीं। इस दौरान श्रीमती चिटनिस ने उपस्थित किसानों पर पुष्पवर्षा कर उनका स्वागत किया। साथ ही कृषि विज्ञान केन्द्र परिसर में पौधारोपण किया।



पीएम किसान सम्मान निधि योजना की 20वीं किस्त जारी की, जो देश के किसानों के लिए एक बड़ी राहत और प्रोत्साहन है। इस बार 21,000/- करोड़ रुपए की राशि सीधे किसानों के बैंक खातों में भेजी गई है। इस योजना के तहत अब तक कुल 3770 लाख करोड़ रुपए किसानों को दिए जा चुके हैं। इस योजना का मुख्य उद्देश्य अनदाताओं का सम्मान करना और उन्हें समृद्ध राष्ट्र के निर्माण में उनकी भूमिका के लिए प्रोत्साहित करना है। यह राशि किसानों को उनकी खेती संबंधी जरूरतों को पूरा करने में मदद

करती है, जिससे वे बेहतर बीज उर्वरक और अन्य कृषि उपकरण खरीद पाते हैं। श्रीमती चिटनिस ने प्रधानमंत्री जी के नेतृत्व में यह योजना हमारे किसान भाई-बहनों के लिए केवल आर्थिक सहायता नहीं, बल्कि सम्मान, आत्मगौरव और विश्वास का प्रतीक बन चुकी है।

श्रीमती चिटनिस ने कहा कि पीएम किसान सम्मान निधि योजना समेत अनेक नीतियों प्रबल प्रतीक हैं कि मोदी सरकार ने किसान भाई-बहनों को सशक्त, सक्षम एवं सामर्थ्यवान बनाने के लिए अनेक



युगांतरकारी कदम उठाए हैं। किसानों को आत्मनिर्भर बनाने एवं कृषि क्षेत्र को उत्कर्ष प्रदान करने संबंधित किसान हितैषी निर्णयों के लिए मैं मध्य प्रदेश के अनदाता भाई-बहनों की ओर से प्रधानमंत्री जी का आभार प्रकट करती हूँ।

बेहतर बिजली आपूर्ति, पक्की सड़कों और नए बांधों का निर्माण किसानों के जीवन में खुशहाली ला रहा है।

श्रीमती अर्चना चिटनिस ने कहा कि यह योजना उस दौर से एक बड़ा बदलाव दिखाती है जब मध्यप्रदेश जैसे राज्यों में किसानों को खेती करने में भारी दिक्कतों का सामना करना पड़ता था। वर्ष 2003 के आसपास, प्रदेश में बिजली सिर्फ दो घंटे के लिए आती थी, जिससे सिंचाई लगभग असंभव थी। न ही अच्छी सड़कें थीं और न ही पर्याप्त बांध थे। कृषि को एक चुनौतीपूर्ण पेशा बना रहे थे। आज, भारतीय जनता पार्टी की सरकार की प्रतिबद्धता के कारण इन क्षेत्रों में भारी सुधार हुआ है। बेहतर बिजली आपूर्ति, पक्की सड़कें और नए बांधों का निर्माण किसानों के जीवन में खुशहाली ला रहा है। ये बुनियादी

बाँचा किसानों को अपनी उपज बाजार तक पहुँचाने और सिंचाई की समस्या को हल करने में मदद करते हैं, जिससे उनकी आय में वृद्धि होती है। इन प्रयासों से यह स्पष्ट है कि सरकार किसानों के जीवन स्तर को सुधारने और उन्हें आत्मनिर्भर बनाने के लिए लगातार काम कर रही है, जिससे भारत को कृषि क्षेत्र को मजबूती मिल रही है। कार्यक्रम में वरिष्ठ भाजपा नेता प्रदीप जाधव, जिला पंचायत के पूर्व उपाध्यक्ष अरुण पाटिल, कृषि विज्ञान केन्द्र सचिव नूर काँजी, हरी राठौर, जोरसिंह पवार, नेमीचंद पवार, सुनिल वाघे, मनोहर देवकर, डॉ. एस. के. सिंह, भूपेन्द्रसिंह, कार्तिकेय सिंह, अमोल देशमुख, संदीप राठौर, नितिन वाघे, मुंशी राठौर, प्रविण राठौर, जामसिंह गाटिया, रामा नायक, सुलीबाई केशव, किशोर कामटे, तरुण चोक्से, डॉ. जहीर, मथुरादास नायक, मायाशर राठौर, राधेश्याम राठौर अन्य गणमान्य जन एवं बड़ी संख्या में किसान भाई उपस्थित रहे।